

SÍSÉ FARAO NI ÀYÀ LE

Èksodu 6:1-13; 7:1-13

ÈKQ 52 --- FUN AWON QDQ

AKQSORI: “Oluwa kò fi ileri rè jafara” (2 Peteru 3:9).

O Falẹ şugbọn Kò Yẹ

Awon Omọ Israẹli rẹwẹsi pupọ. Lẹyin ti wọn ti ni ireti idasilẹ, o dabi ẹni pe isinru wọn buru ju ti atẹyinwa lọ. Işẹ ti wọn ni lati şe fẹrẹ ju nnkan ti ẹnikẹni le fara dà. Nigba ti Mose si gbiyanju lati ki wọn láyà pẹlu ileri Qlurun, wọn kò lati feti silẹ.

Qlurun kò fẹ ki awon eniyan Oun banujẹ. O n şe aniyan nipa awon eniyan Rẹ, O si n fiye si irora wọn. O ti şe ileri ilẹ Kenaani fun Abrahamu, Isaaki ati Jakọbu. Oun ki yoo si yí orọ Rẹ pada. Bi o ba şe pe wọn le fara balẹ duro de Oluwa fun igba diẹ si i, Oun yoo fi ọwọ agbara Rẹ gbà wọn; Oun yoo si fun wọn ju bi wọn ti le ni ero lati ni lọ.

Qlurun n fẹ ki a duro de Oun. Boya a kò tilẹ mọ idi rè ti a fi n la iyiiriwo pupọ koja, şugbọn Qlurun ni ipinnu kan; bi a ba si tẹriba fun ifẹ Rẹ, Oun yoo şe ohun ti o dara ju lọ fun wa, ati ohun ti yoo mu ogo ba orukọ Rẹ.

Awon ara Egipiti yoo mọ Ẹni ti Qlurun i şe ki O to pari iş Rẹ pẹlu wọn. Wọn n sin orişẹ pupọ, şugbọn Qlurun fẹ fi hàn wọn bi Oun ti tobi tó. Eyi yoo jẹ ogun laarin Qlurun Qrun ati gbogbo awon orişẹ asán ti awon Keferi n sin, ti a o şegun to beẹ ti yoo di ohun yẹyẹ.

OLUWA JEHOFA

Nigba ti Qlurun fara hàn fun awon patriaki, O pe ara Rẹ ni Qlurun Alagbara; şugbọn nisisiyii O sọ fun Mose pe awon Omọ Israẹli yoo mọ Oun mọ orukọ Oun – Jehofa. Şugbọn, nigba ti awon Omọ Israẹli wá sin Qlurun, wọn wariri niwaju Rẹ to beẹ gẹẹ ti wọn bẹru lati pe orukọ Jehofa soke. Nigba ti wọn ba n ka Iwe Mimó paapaa, wọn maa n fi orọ miiran ti a ti tumọ si “OLUWA” dipo (gbogbo rẹ ni lẹta nla), ninu Bibeli ti Qba Jakọbu fi ọwọ si (King James Version). Iwọ yoo şe akiyesi ibi ti a ti şe eyi ninu Majẹmu Laelae: “OLUWA si wi fun Abrahamu” pe “Ohun kan ha soro fun OLUWA?”

Gẹgẹ bi apẹrẹ o dabi ẹni pe awon eniyan ki i fẹ soro Dafidi Qba pẹlu orukọ ti a fi fun un, şugbọn lati fi ọwọ fun un, wọn maa n pe e ni “qba.” Jehofa ni Qlurun kan şoşo, nitori naa ni a şe maa n kọ orọ naa ni OLUWA. Nigba ti a bá pe Jesu ni Oluwa, kiki orọ ti o şaju nikan ni a maa n kọ ni lẹta nlá, eyi n tọka si ipò Rẹ -- Jesu Kristi Oluwa. Ninu Orin Dafidi 110:1, Jehofa ba Jesu soro pe: “OLUWA wi fun Oluwa mi pe, Iwọ joko li ọwọ ọtún mi, titi emi o fi sọ awon ọta rẹ di apoti-itise rẹ.”

Otitọ ati Eke

Nigba ti awon Omọ Israẹli kò lati gbọ ti Mose, Qlurun ran an si Farao. Mose rò pe bi awon eniyan oun kò ba feti silẹ bawo ni Farao yoo şe le feti silẹ? Şugbọn Qlurun ki i laya lati lọ, O si wi pe Mose yoo dabi qlurun fun Farao nitori oun yoo ni agbara Qlurun lati şe iş-yanu pupọ. Awon eniyan ti n gba ohun asán gbọ maa n yara lati rò pe ẹni ti o ba le şe ohun ti o ya ni lẹnu jẹ qlurun. Şugbọn a o kọ ẹkọ pe eşu paapaa ni agbara lati şe iş-yanu, a si gbọdọ şora pupọ lati “dán awon ẹmí wò bi nwon ba şe ti Qlurun: nitori awon woli eke pupọ ti jade lọ sinu aiye” (1 Johannu 4:1). Eşu ni “omọ-alade agbara ofurufu,” o si ni agbara lati şe “iş-ami ati iş-yanu eke.” Ni akoko ti wa yii, awon ijọ ẹlẹmi ati awon olusin eke ti wọn sẹ Eje Jesu n şe iş-yanu bakan naa, boya wọn tilẹ le wo olokunrun sán paapaa, şugbọn iş eşu ni lati tan eniyan jẹ.

Sibẹ o yẹ ki awon eniyan Qlurun kun fun ope, nitori eşu kò lagbara lati koja ayẹ ti Qlurun fun un. A ri i ninu itan igbesi-aye Jobu pe eşu kò le yọ ọ lẹnu ju bi Oluwa ti gbà á laye lọ. Satani fi Qlurun sun pe, O ti sọgbà yi Jobu ká, eyi ti o daabo bọ o. Bawo ni okan wa ti kún fun ope tó fun ogbà Qlurun! Boya nigba miiran a le mu un kuro fun igba diẹ, a o si yiiri wa wò; şugbọn a gbọdọ maa ranti pe Qlurun n sọ wa. Oun ki yoo si jẹ ki a dán wa wò ju eyi ti a le gbà lọ.

Opołopo awon alalupayida ni o wà ni Egipiti, diẹ ninu awon ti o şe pe boya wọn n fi ogbón arekereke tan awon eniyan jẹ. Şugbọn awon miiran wà pẹlu ti wọn kun fun ẹmi eşu, ti wọn si le şe iş-yanu. A ri i pe nigba ti Aaróni sọ opa rẹ silẹ, ó di ejò. Awon alalupayida wonyii şe bakan naa pẹlu opa wọn, wọn si di ejò pẹlu. Eşu le tan awon miiran jẹ nipa fi fun wọn ni ohun ti o fara jọ otitọ. Bi oun kò ba le fi ẹtan mu wọn lọ sinu eşẹ, oun yoo fun wọn ni eşin eke ti o fara jọ eşin otitọ, ati nitori wọn kò fẹ otitọ, wọn yoo gba itanjẹ nla naa gbọ, wọn yoo gba eke gbọ, wọn yoo si sọ ẹmi wọn nù.

Iyatọ wà laarin awon ejo ti awon alalupayida ati ti Aaróni, iranşẹ Qlurun. Opa Aaróni gbé awon opa meji iyoku mi. O daju pe awon alalupayida wonyii binu nigba ti awon eniyan ri i pe opa wọn ti nù mọ wọn loju. Orukọ awon alalupayida wonyii ni Janesi ati Jamberi, Paulu Aposteli si sọ fun wa pe were wọn fara hàn fun gbogbo

eniyan (2 Timoteu 3:8, 9). Akoko n bọ nigba ti Ọlọrun yoo gbé ara Rẹ kalẹ gẹgẹ bi Alakoso lori gbogbo aye; gbogbo awọn ẹsin eke, ati awọn eniyan ti wọn gba eke gbọ, ni a o rẹ silẹ. A o ẹ agbara ẹsù. “Sugbọn gẹgẹ bi ileri rẹ, awa nreti awọn ọrun titun ati aiye titun, ninu eyiti ododo ngbé” (2 Peteru 3:13).

Idajọ N Bọ

Farao sé ọkàn rẹ le, o si kọ lati feti si ti Mose ati Aarọni. Eyi si ni ibẹrẹ ogun pipẹ laarin awọn ọmọ Ọlọrun ati awọn iranṣẹ ẹsù. Ọlọrun yoo mu idajọ wá sori awọn ara Egipti nitori kikọ ti Farao kọ ẹbẹ Mose ati Aarọni, orilẹ-ede Egipti si sòfò ohun pupọ ni akoko ti awọn Ọmọ Israẹli jade kuro ni Egipti.

AWỌN IBEERE

1. Ki ni iṣẹ-iyanu kin-in-ni ti a ẹ niwaju Farao?
2. Njẹ Farao gbọ ẹbẹ Mose ati Aarọni lati jẹ ki awọn eniyan naa lọ?
3. Ki ni ohun ti a ni lati ẹ nigba ti o bá dabi ẹni pe idahun si adura wa falẹ?
4. Ki ni a le jèrè tabi ri gbà nipa iyiiriwo igbagbọ wa?
5. Njẹ Ọlọrun maa n fi aye silẹ lati jẹ ki a dán awọn eniyan Rẹ wo ju bi wọn ti le gbà lọ?